

இனிமையான குழந்தைகளே - உள் நோக்குமுகமுடையவர்களாக ஆகுங்கள், நீங்கள் வாயின் மூலம் எந்தவொரு கசப்பான வார்த்தையையும் பேசக்கூடாது, அசாந்தியை பரப்பக் கூடாது, யாருக்கும் துக்கம் தரக்கூடாது, என்பது பாபாவின் கட்டளையாகும்.

**கேள்வி:-** உலகத்தை சுகம் நிறைந்ததாக்க பாபா எந்தவொரு யுக்தியை கூறுகின்றார்?

**பதில்:-** குழந்தைகளே ! உலகத்தை ஏழையாக மாற்றக்கூடியவை இந்த காமம் கோபம்..... போன்றவைகளாகும். இதனால் தான் வைரம்-முத்துக்களால் ஆன குடம் கூட வற்றி விட்டது. முழு உலகமும் ஏழையாக ஆகி விட்டது. இந்த ஐந்து பூதங்கள் தான் உங்களுடைய எதிரியாகும், இவை இந்த சமயத்தில் அனைவருக்குள்ளும் பிரவேசமாகியிருக்கிறது. இதனுடைய பிரவேசத்தினால் தான் இவ்வளவு நஷ்டம் ஏற்பட்டது. பாபா இவற்றை நீக்குவதற்கான யுக்தியை கூறுகின்றார் - குழந்தைகளே, உள் நோக்குமுகமுடையவர்களாக ஆகுங்கள். சர்வசக்திவான் பாபாவின் நினைவின் மூலம் தான் நீங்கள் இந்த பூதங்களின் மீது வெற்றி அடைய முடியும். இந்த பூதங்களின் மீது வெற்றி அடைவதின் மூலம் தான் சுகம்-அமைதி நிறைந்த உலகம் உருவாகும்.

**ஓம் சாந்தி.** குழந்தைகள் அதிகம் உள் நோக்குமுகமுடையவர்களாக இருக்க வேண்டும். தங்களை ஆத்மா என்று புரிந்து பாபாவை நினைவு செய்யுங்கள் - இந்த படிப்பினையை பாபா வந்து கற்பிக்கின்றார். இந்த படிப்பினையையே குழந்தைகளாகிய நீங்களும் கொடுக்க வேண்டும் வேறு எதையும் பேசக்கூடாது. குடும்ப விவகாரங்களில் அப்படி இருக்க வேண்டும், இது தான் மன்மனாபவ ஆகும். இது தான் முதல் பாயிண்ட் ஆகும். வீட்டில் கோபப்படவும் கூடாது. தண்ணீர் குடம் கூட வற்றி விடும் என்று கோபத்தைப் பற்றி பாபா புரிய வைத்திருக்கிறார். கோபம் மிகுந்த அசாந்தியை பரப்புகிறது, எதிரி அல்லவா, எனவே நீங்கள் அமைதியில் இருக்க வேண்டும். சாப்பாடு கிடைத்ததா, சாப்பிட்டு விட்டு தங்களுடைய தொழில் அல்லது அலுவலகத்திற்குச் சென்று விட வேண்டும். அனைவரும் அமைதி வேண்டுகிறார்கள். அமைதிக்கடல் ஒரு பாபா தான் என்பது குழந்தைகளுக்கு சொல்லப்பட்டிருக்கிறது, அவர் எப்படி கொடுப்பார். என்னை நினைவு செய்யுங்கள் என்று பாபா குழந்தைகளுக்கு டைரக்ஷன் கொடுக்கின்றார். வாயின்மூலம் எதையும் பேச வேண்டியதில்லை, உள் நோக்குமுகமாக இருக்க வேண்டும். மிகவும் இனிமையானவர்களாக இருக்க வேண்டும். கசப்பாக பேசக்கூடாது. யாருக்கும் துக்கம் கொடுக்காதீர்கள். இந்த சண்டை போன்றவைகளெல்லாம் என்ன? ஒருவர் மற்றவர் மீது கோபப்படுகிறார்கள் அல்லவா. யாராவது ஏதாவது சொன்னார்கள் என்றால் தங்களுக்குள் சண்டையிட்டுக் கொள்கிறார்கள் - இது கோபத்தின் அடையாளமாகும். சத்யுகத்தில் கோபம் போன்றவைகள் எல்லாம் இருப்பதில்லை. கோபமுடையவர்களை அசுர சம்பிரதாயத்தைச் சேர்ந்தவர்கள் என்று சொல்லப்படுகிறது. பூதம் வருகிறது என்றால் தங்களுக்கும் துக்கம் கொடுக்கிறது மற்றும் மற்றவர்களுக்கும் துக்கம் கொடுக்கிறது. கோபக்காரர்கள் தங்களும் வருந்துகிறார்கள் மற்றவர்களையும் வருந்த வைக்கிறார்கள், அதன்மூலம் தான் அசாந்தி ஏற்படுகிறது. எந்த வியத்தின் மூலம் அசாந்தி ஏற்படுகிறதோ அதை பேசக்கூடாது. மற்றவர்களுக்கு ஞானமே இல்லை எனவே அவர்கள் கோபப்படுவார்கள். அவர்களோடு கோபப்படுவதின் மூலம் சண்டை ஏற்பட்டு விடுகிறது. பாபா புரிய வைக்கின்றார் - குழந்தைகளே இது கூட கடுமையான பூதமாகும், இதையும் யுக்தியோடு விரட்ட வேண்டும். ஒருபோதும் வாயின் மூலம் கசப்பான வார்த்தைகள் வரக்கூடாது. கோபம் மிகவும் நஷ்டப்படுத்தக் கூடியதாகும். சண்டையும் கோபத்தின் மூலம் தான் நடக்கிறது. எங்கே கோபம் இருக்கிறதோ அங்கே அமைதியற்ற தன்மை இருக்கிறது. நீங்கள் கோபப்பட்டு பாபாவின் பெயரை கெடுக்கிறீர்கள். இந்த பூதங்களை விரட்டுங்கள் என்று அனைவருக்கும் கூறுகிறீர்கள். ஒரு முறை விரட்டினீர்கள் என்றால் பிறகு அரைகல்பத்திற்கு இது இருக்கவே இருக்காது. இப்போது இந்த 5 விகாரங்களுக்கு மிகுந்த வேகம் இருக்கிறது. முழு வேகத்தில் இருக்கிறது. கண்களில் கூட குற்றம் இருக்கிறது, வாய் கூட குற்றமுடையதாக இருக்கிறது. தங்களையும் வருந்த வைக்கிறது, வீட்டையும் கூட வருத்தப்பட வைக்கிறது. இது மிகப்பெரிய எதிரியாகும். எதுவரை இதனை விரட்டவில்லையோ அது வரை அமைதி இருக்க முடியாது. கோபக்காரர்கள் அமைதியில், யோகத்தில் இருக்க முடியாது. நமக்குள் ஏதாவது பூதம் இருக்கிறதா என்று பார்க்க வேண்டும்? மோகம் எனும் பூதம், பேராசை எனும் பூதம்.....இவையனைத்தும் பூதங்களாகும் ஏனென்றால் இராவணனுடைய சேனை அல்லவா. ஆத்ம-அபிமானிகளாக ஆவதற்காக பாபா எவ்வளவு நினைவு யாத்திரையை கற்றுக் கொடுக்கின்றார். நிறைய பேர் முழுமையாக புரிந்து கொள்வதில்லை. குழம்புகிறார்கள் ஏனென்றால் பக்தியல்லவா, பக்தி தேக-அபிமானத்தினுடையதாகும். அதில் சித்திரங்களைத் (உருவங்களை) தான்

நினைவு செய்கிறார்கள். அரைகல்பம் தேகத்தின் அபிமானம் இருக்கிறது. தேகத்தின் பூஜை செய்து கொண்டு வந்துள்ளார்கள். வெளி நோக்குமுக தன்மை இருக்கின்ற காரணத்தினால் தங்களை ஆத்மா என்று புரிந்து கொள்ள முடியாது. பாபா கூறுகின்றார் தங்களை ஆத்மா என்று புரிந்து கொள்ளுங்கள். முன்னால் எந்த பொருளும் இல்லை, எப்படி நினைவு செய்வது? என்று நிறைய பேர் கேட்கிறார்கள். பாபா நிராகாரமானவர் என்று புரிய வைக்கப்படுகிறது. அவர் எல்லையற்ற தந்தையாக இருக்கின்றார், அவரை நினைவு செய்ய வில்லை என்றால் எப்படி அமைதி கிடைக்கும். வாயின் மூலம் எதையும் பேச வேண்டியது கிடையாது. நான் ஆத்மா மற்றும் ஆத்மாக்கள் அனைத்தும் பரமபிதா பரமாத்மாவின் குழந்தைகள் என்பதை உள்ளுக்குள் தெரிந்துள்ளீர்கள் அல்லவா. பாபா தான் அமைதிக் கடலாக இருக்கின்றார், அவர் தான் ஆஸ்தியும் கொடுப்பார். பாபா கூறுகின்றார், என்னை நினைவு செய்வதின் மூலம் ஒன்று அமைதி கிடைக்கும் மற்றும் நினைவின் மூலம் பிறவி-பிறவிகளுக்குமான விகர்மங்களும் வினாசம் ஆகும். பாபா ஒன்றும் இவ்வளவு பெரிய லிங்கம் கிடையாது. எப்படி ஆத்மாக்களாகிய நீங்கள் சிறியதாக இருக்கிறீர்களோ அதுபோல் பாபாவும் புள்ளியாவார். ஓ இறை தந்தையே, ஹே பரமபிதா பரமாத்மா என்று அழைக்கிறார்கள். இதை சொல்வது யார்? சரீரம் சொல்வதில்லை. ஆத்மா நட்சத்திரம் போன்று இருக்கிறது. அது தன்னுடைய தந்தையை நினைவு செய்கிறது. அங்கே பெரிய பொருள் இருப்பதில்லை. எப்படி ஆத்மா நட்சத்திரம் போன்று இருக்கிறதோ அதுபோல் பாபாவும் நட்சத்திரம் போன்று இருக்கிறார். ஆத்மா பெரியதாகவோ சிறியதாகவோ இருப்பதில்லை. பரமாத்மாவும் பெரியதாக சிறியதாக இருப்பதில்லை. எனவே பாபா கூறுகின்றார், என்னை நினைவு செய்யுங்கள் மற்றும் வேறு எங்கேயும் புத்திக்கு ஏமாற்றத்தை ஊட்டாதீர்கள். வெளியில் ஏன் ஏமாற்றம் அடைகிறீர்கள் என்று கேட்கிறார்கள் அல்லவா. ஏன் உள் நோக்குமுகமாக இருப்பதில்லை என்று பாபா கேட்கின்றார். ஏன் அலைகிறீர்கள்? ஒரு பாபாவின் நினைவில் இருங்கள். நீங்கள் எதையெல்லாம் பார்க்கின்றீர்களோ அவையனைத்தும் அழியப்போகிறது. மற்றபடி ஆத்மா அழிவற்றதாகும். ஆத்மா சாந்திதாமத்திற்குச் செல்ல வேண்டும். இப்போது பாபாவை நினைவு செய்ய வேண்டும் அப்போது தான் விகர்மங்கள் வினாசம் ஆகும் மேலும் சாந்திதாமத்திற்குச் செல்ல முடியும். இல்லையென்றால் சாந்திதாமத்திற்குச் செல்ல முடியாது. அமைதி எப்படி கிடைக்கும் என்று அனைவரும் கேட்டுக்கொண்டிருக்கிறார்கள்? அமைதிக்காக இங்கேயும் கொஞ்சம் பேர் வந்து அமருகிறார்கள். வீடுகளில் அமைதி இருப்பதில்லை எனவே ஆசிரமத்திற்கு செல்கிறார்கள். வீட்டில் முழு நாளும் வாய்ச்சண்டை போட்டுக் கொண்டே இருந்தால் எப்படி அமைதி இருக்கும்? குமாரியாக இருக்கின்றார், எந்த குமாரையாவது நினைவு செய்தால் ஒருபோதும் மனம் அமைதியாக இருக்காது. புத்தி ஓடிக்கொண்டே இருக்கும். அவருடைய நினைவு வந்து கொண்டே இருக்கும். 5 பூதங்கள் ஒன்றும் குறைந்தது இல்லை என்று பாபா புரிய வைக்கின்றார். இவர்களிடத்தில் பூதங்கள் பிரவேசித்துள்ளது என்று சொல்லப்படுகிறது. ஒரு பூதம் இல்லை, ஐந்து பூதங்கள் பிரவேசம் ஆகியிருக்கிறது. பூதங்கள் தான் ஏழையாக மாற்றியது. பூதங்கள் வெளியேறி விட்டது என்றால் நீங்கள் உலகத்திற்கு எஜமானர்களாக ஆகி விடுகிறீர்கள். இந்த 5 விகாரங்களை விரட்டுவதற்காக பாபா வந்து எங்களுக்கு அமைதி தாருங்கள் என்று பாபாவை அழைக்கிறார்கள். பூதங்கள் பிரவேசமாகியிருக்கிறது. முதலாவது காமம் பிறகு கோபமாகும். அந்த பூதங்களை விரட்டுவதற்கு ஆள் இருக்கிறது அல்லவா. அவர்களுக்கு எதுவும் கிடைப்பதில்லை. ஒரு பூதத்தை விரட்டுகிறார்கள். இந்த 5 பூதங்கள் அனைவரிடத்திலும் இருக்கிறது. பாபா வந்து முழு உலகத்திலும் பிரவேசித்திருக்கும் பூதங்களை விரட்டுகின்றார் என்பதை இனிமையான குழந்தைகள் தெரிந்துள்ளார்கள். இந்த தேவதைகளிடத்தில் எந்த பூதமும் கிடையாது. காமம் எனும் பூதம், கோபம் எனும் பூதம் எவ்வளவு பெரியதாக இருக்கிறது. பேராசை எனும் பூதமும் ஒன்றும் குறைந்தது கிடையாது. தங்களுடைய மனதில் நம்மிடத்தில் இந்த பூதம் இருக்கிறது என்று புரிந்து கொள்கிறார்கள். தேக-அபிமானம் எனும் பூதம் வருகிறது என்றால் சம்பாதித்து வைத்த வருமானம் எல்லாம் காலியாகி விடுகிறது. கோபக்காரர்களுடைய நிலையும் இப்படி ஆகி விடுகிறது. உங்களிடத்தில் அரை கோபம் இருக்கிறது. மனிதர்களிடத்தில் எவ்வளவு கோபம் இருக்கிறது. ஒருவர் மற்றவரை கொலை செய்து விடுகிறார்கள். மனைவி கணவனை, குழந்தை தந்தையை கொலை செய்து விடுகிறார்கள். ஜெயிலுக்கு சென்றால் இப்படி நிறைய வழக்குகளைப் பார்க்கலாம். உண்மையில் இந்த பூதங்களின் பிரவேசத்தின் காரணத்தினால் பாரதத்தின் நிலை என்னவாகி விட்டது என்பதை புரிந்து கொள்ளலாம். வைரங்களால் நிறைந்த பானையாக இருந்த பாரதம், அதில் வைர-முத்துக்கள் நிறைந்து இருந்தது, அவை அனைத்தும் காலியாகி விட்டது. கோபத்தின் காரணமாக பானை காய்ந்து விட்டது. இது யாருக்கும் தெரிய

வில்லை. பாபா இந்த பூதங்களை விரட்ட வருகின்றார், வேறு யாரும் நீக்க முடியாது. இந்த 5 பூதங்களும் மிகவும் பலமிக்கதாகும். அரைகல்பம் இவைகளின் பிரவேசம் இருக்கிறது. இப்போதோ கேட்கவே கேட்காதீர்கள். காமம் எனும் பூதம் என்னவோ இருக்கிறது, இருந்தாலும் சிலர் தூய்மையாக இருக்கிறார்கள், ஆனால் பிறவி விகாரத்தின் மூலம் தான் கிடைக்கும். எனவே தங்களுடைய புத்தியின் மூலம் காரியம் செய்யுங்கள். பூதம் அனைவரிடத்திலும் இருக்கிறது அல்லவா. இந்த 5 பூதங்களும் பாரதத்தின் நிலையை என்னவாக ஆக்கிவிட்டது என்பதை பாபா புரிய வைக்கின்றார். பாரதம் எவ்வளவு ஏழ்மையாக இருக்கிறது. உண்பதற்கு தானியமே இல்லை. பாரதம் தான் தங்க குருவியாக இருந்தது. இப்போது மீண்டும் குழந்தைகளாகிய உங்களுக்கு பாபா எவ்வளவு செல்வம் அளிக்கின்றார். இது அழிவற்ற படிப்பு இதை அழிவற்ற தந்தை படிப்பிக்கின்றார். அதை இப்போது நீங்கள் புரிந்து கொள்கிறீர்கள். பாரதத்திற்கு இந்த நிலையை உண்மையில் இந்த பூதங்கள் தான் ஏற்படுத்தின. இதுவும் நாடகமாகும். இந்த பூதங்களைத் தான் இராவணன் என்று சொல்லப்படுகிறது. சாஸ்திரங்களின் என்னென்ன கதைகளை உருவாக்கி விட்டார்கள். இந்த கதைகள் தான் சத்திய நாசம் செய்தன. இப்போது பாபா கூறுகின்றார், என்னை நினைவு செய்யுங்கள், நான் தூய்மையற்றவர்களை தூய்மையாக்குபவனாக இருக்கின்றேன். என்னுடைய நினைவின் மூலம் நீங்கள் தூய்மையாக ஆகி விடுவீர்கள். ஓ இறை தந்தையே வாருங்கள் என்று நீங்கள் தான் அழைத்து வந்துள்ளீர்கள். எங்களுக்கு வழிகாட்டியாக ஆகங்கள். எங்கு செல்வதற்கு வழி காட்டுவார்? முக்தி ஜீவன்முக்திக்காக வேறு ஏதாவது வழிமுறை இருக்கிறதா என்ன? பாபா தான் முக்தி ஜீவன்முக்திக்கு செல்வதற்கான வழியை கூறுகின்றார் மற்றும் பழைய உலகத்தின் மீது வெறுப்பூட்டுகின்றார். ஆனால் ஏதாவது அழகானவற்றை பார்த்தால் கேட்கவே கேட்காதீர்கள். முகம் என்னவோ வெள்ளையாக இருக்கிறது ஆனால் ஆத்மா என்னவோ கருப்பாகத் தான் இருக்கிறது என்பதை புரிந்து கொள்வதில்லை. ஆத்மா தமோபிரதானமாக இருக்கிறது. இன்றைக்கு அவர்கள் கருப்பு பூதம்போல் இருந்தாலும், நிச்சயம் நடக்கிறது என்றால் வெள்ளை நிற பெண் வேண்டும் என்று கேட்கிறார்கள்.

இந்த சமயத்தில் முழு உலகமும் நாஸ்திகமாக இருக்கிறது என்பதை நீங்கள் தெரிந்துள்ளீர்கள். நாஸ்திகர்கள் என்றால் படைப்பவர் தந்தை மற்றும் படைப்பின் முதல், இடை, கடைசியை தெரிந்திருக்க வில்லை. எனவே பாபா குழந்தைகளுக்குப் புரிய வைக்கின்றார் - எந்தளவிற்கு தங்களை ஆத்மா என்று புரிந்து கொள்கிறீர்கள் மற்றும் மிகவும் இனிமையான பாபாவை நினைவு செய்கிறோமா என்று தங்களுடைய மனதில் கேளுங்கள். அரைகல்பமாக இருக்கின்ற பூதங்களின் மீது பாபா தான் வெற்றி அடைய வைக்கின்றார். இதில் உள் நோக்குமுகம், மற்றும் நினைவின் பலம் வேண்டும். இந்த சமயத்தில் பலசாலி யார்? அமெரிக்கா. அவர்களிடத்தில் செல்வம், அணுகுண்டுகள் போன்றவை அதிகம் இருக்கின்றன. அது சரீர பலமாகும். யார் மீதும் எப்படி வெற்றி அடைவது? அதற்கு ஆயுதம் இருக்கிறது. நீங்கள் இராவணன் மீது வெற்றி அடைகிறீர்கள். இராவணனின் மீது வெற்றி அடைவதின் மூலம் நீங்கள் உலகத்திற்கு எஜமானர்களாக ஆகி விடுகிறீர்கள், பிறகு உங்கள் மீது யாரும் வெற்றி அடைய முடியாது. சர்வசக்திவான் பாபா உங்களுக்கு இராஜ்யத்தை அளிக்க வைக்கின்றார், அதை அரைகல்பத்திற்கு யாரும் அபகரிக்க முடியாது. உங்களுக்கு எவ்வளவு சுகம் கிடைக்கிறது! எனவே அப்படிப்பட்ட பாபாவை மிகவும் அன்பாக நினைவு செய்ய வேண்டும். சுயதரிசன சக்கரதாரியாக ஆக வேண்டும். சுயதரிசன சக்கரம் என்றால் என்ன என்பதை உலகத்தில் யாரும் தெரிந்திருக்கவில்லை. பிறகு அவர்கள் கோபத்தின் அடையாளமாக புரிந்து கொள்கிறார்கள். சக்கரத்தின் மூலம் கொலை செய்வதாக புரிந்து கொள்கிறார்கள். ஆனால் இதில் ஹிம்சையின் விஷயம் ஏதும் இல்லை.

நமக்குள் அரைகல்பமாக என்ன பூதம் இருந்ததோ, அவை நம்மை கீழே விழ வைத்து விட்டது என்று குழந்தைகளுக்கு புரிய வைக்க வேண்டும். பாபா நீங்கள் அதே பாபா தான் என்று சொல்கிறீர்கள், தாங்கள் இராஜ்யத்தை கொடுத்திருந்தீர்கள். பாபாவும் கூறுகின்றார், நீங்கள் அதே குழந்தைகள் தான் நீங்கள் தான் இராஜ்யத்தை அடைந்திருந்தீர்கள். தங்களுடைய நிலையை இந்த பிறவியிலும் பாருங்கள், அடுத்த பிறவியிலும் பாருங்கள். மனிதர்கள் எவ்வளவு தான் பக்தி செய்கிறார்கள், ஆனால் இந்த பூதங்களை விரட்ட முடியாது. காமம் எனும் பூதம் எவ்வளவு பெரியதாக இருக்கிறது! கட்டி அணைக்க வேண்டும், பேச வேண்டும் என்று மனம் விரும்புகிறது. அப்படிப்பட்ட குழந்தைகளின் முகத்தைப் பார்க்க கூட பாபாவிற்கு பிடிப்பதில்லை. அவர்கள் தீண்டத்தகாதவர்களாக இருக்கிறார்கள். தேகம் உட்பட அனைத்தும் இறக்க வேண்டும். பாபாவினுடையவர்களாக ஆகியுள்ளீர்கள் என்றால் நீங்கள் தங்களை ஆத்மா என்று புரிந்து கொள்ள வேண்டும், கொஞ்சம் கூட பூதம் இருக்க கூடாது. நீங்கள்



தேவதைகளாக ஆகின்றீர்கள் அல்லவா. என்னிடத்தில் கோபம் இல்லை தானே என்று தங்களை சோதனை செய்ய வேண்டும். நிறைய பேரிடத்தில் கோபம் இருக்கிறது. திட்டாமல் இருக்க முடியாது. சிலர் அமைதியாக இருக்கிறார்கள், சிலர் பதில் சொல்லி விடுகிறார்கள், அடிக்க கை நீட்டி விடுகிறார்கள். கோபம் அவ்வளவு மோசமானதாகும். இப்போது குழந்தைகளாகிய நீங்கள் ஒரேயடியாக தூய்மையாக ஆக வேண்டும். சரீரம் கூட நினைவிருக்கக் கூடாது அப்போது தான் பதவி அடைய முடியும். இப்போது நீங்கள் கல்லிலிருந்து ரத்தினமாக ஆகின்றீர்கள். நீங்கள் அப்படிப்பட்ட ரத்தினமாக ஆவதற்கு உங்களுக்கு ஞானரத்தினங்கள் கிடைக்கிறது. பாரதத்தில் 33 கோடி தேவதைகள் என்று சொல்கிறார்கள். அதிலும் கூட 8 ரத்தினங்கள் மதிப்புடன் தேர்ச்சி பெறுவார்கள். அவர்களுக்கு பரிசு கிடைக்கும். குறிக்கோள் மிகவும் உயர்ந்தது என்று நீங்கள் புரிந்துள்ளீர்கள். போகப்போக விழுந்து விடுகிறார்கள். பூதம் பிரவேசம் ஆகி விடுகிறது. பிறகு சூரியவம்சம் இல்லையென்றால் சந்திரவம்ச இராஜ்யமே நல்லது என்று சொல்கிறார்கள். பிரஜை, தாச தாசிகளும் உருவாகத் தான் வேண்டும். 33 கோடி அளவுக்கு இருக்கிறார்கள். உண்மையில் ஹிந்துக்களின் மக்கள்தொகை அதிகமாக இருக்க வேண்டும் ஏனென்றால் அவர்கள் உண்மையில் தேவி-தேவதைகளாக இருந்தார்கள். எனவே விவேகம் சொல்கிறது அவர்களுடைய அளவு அதிகமாக இருக்க வேண்டும். ஆனால் கிறிஸ்துவர்களின் கூட்டம் அதிகரித்து விட்டது, ஏனென்றால் அவர்களிடம் அதிக பணம் இருக்கிறது. மனிதர்கள் சுகத்தை விரும்புகிறார்கள் எனும்போது சென்று மாறி விடுகிறார்கள் ஆகையினால் அவர்களுடைய கூட்டம் அதிகமாக இருக்கிறது. உங்களுடையது தான் அதிகமாக இருக்க வேண்டும் ஏனென்றால் நீங்கள் தான் ஆரம்பத்திலிருந்து இருக்கின்றீர்கள். எனவே பாபா புரிய வைக்கின்றார், இனிமையிலும் இனிமையான குழந்தைகளே இந்த பூதங்களை எப்படியாவது விரட்ட வேண்டும். இந்த பூதங்கள் உங்களுடையதை சத்திய நாசம் செய்து விட்டது. இது இருப்பதே கீழான உலகமாகும். அங்கே கீழானவை நடப்பதில்லை. இராவணனைக் கூட யாரும் புரிந்து கொள்வதில்லை. இராவணன் மிகப்பெரிய எதிரியாவான். நீங்கள் அவன் மீது வெற்றி அடைகிறீர்கள். நீங்கள் சிவசக்திகள், வந்தே மாதரம். நீங்கள் தான் வரிசைக்கிரமமான முயற்சியின்படி வெற்றி அடைந்தீர்கள். பக்தி மார்க்கத்தில் சத்சங்கங்கள் செய்கிறார்கள் ஆனால் 5 பூதங்களை விரட்டுவதற்கு யாரும் யுக்தி சொல்வதில்லை. அதை சொல்லக் கூடியவர் ஒரேயொரு இனிமையான பாபா ஆவார். பாபா தாங்கள் வந்தீர்கள் என்றால் நாங்கள் பலியாகி விடுவோம் என்று பாடுகிறார்கள். எனவே செல்ல வேண்டும் அல்லவா. இது தான் உண்மையிலும் உண்மையான பலியாகி விட்டது, ஆகையினால் உண்மை ஒருபோதும் அழியாது..... என்று சொல்லப்படுகிறது. உள்ளுக்குள் நிறைய குஷி இருக்கும், ஆகையினால் பாபாவின் படிப்பிணையை நடைமுறையில் கொண்டு வாருங்கள், ஒருபோதும் சண்டையிட்டுக் கொள்ளக் கூடாது. நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) உள் நோக்குமுகமுடையவர்களாக ஆகி தங்களை சோதனை செய்து உள்ளுக்குள் என்ன பூதம் இருக்கிறதோ, அவற்றை விரட்ட வேண்டும். வெளி நோக்குமுகமுடையவராக ஆகக் கூடாது. அமைதியில் இருக்க வேண்டும்.
- 2) வாயின் மூலம் இனிமையாக பேச வேண்டும், ரத்தினங்கள் தான் வெளி வர வேண்டும், கசப்பாக பேசக்கூடாது. தேகம் உட்பட அனைத்தையும் மறக்க வேண்டும்.

வரதானம்:- விசேஷ தன்மையின் விதை மூலம் திருப்தி எனும் பழத்தை

அடையக்கூடிய விசேஷ ஆத்மா ஆகுக

இந்த விசேஷ யுகத்தில் விசே தன்மையின் விதையின் அனைத்திலும் உயர்ந்த பழம் திருப்தியாகும். திருப்தியாக இருப்பது மற்றும் அனைவரையும் திருப்தியாக்குவது தான் விசேஷ ஆத்மாவின் அடையாளமாகும், ஆகையினால் விசேஷ தன்மைகளின் விதை அல்லது வரதானத்தை சர்வசக்திகள் எனும் நீரினை பாய்ச்சினீர்கள் என்றால் விதை பலன் தரக்கூடியதாகி விடும். இல்லையென்றால் வளர்ந்த மரம் கூட நேரத்திற்கு நேரம் வரக்கூடிய புயலில் ஆடி அடி உடைந்து விடுகிறது அதாவது முன்னேறுவதற்கான ஊக்கம், உற்சாகம், குஷி அல்லது ஆன்மீக போதை இருப்பதில்லை. எனவே விதிப்படி சக்திசாலியான விதையை பலன் தரக்கூடியதாக மாற்றுவங்கள்.

கலோகன்:- அனுபவங்களின் பிரசாதத்தை பங்கிட்டு சக்தியற்றவர்களை சக்திசாலியாக மாற்றி விட

வேண்டும் - இது தான் அனைத்திலும் பெரிய புண்ணியமாகும்.